

8 موثر مواصلات کے لیے لطیف مہارتیں

”دانشور آدمی کی طرح سوچیے لیکن اظہارِ خیال عوام کی زبان
میں کیجیے۔“

ولیم بٹلر اینس

1923 میں نوبل انعام یافتہ برائے ادب اور ایبے تھیٹر،
ڈبلن میں آئرش نیشنل تھیٹر کمپنی کے بانی

تعارف

صرف معلومات کا ہونا ہی کافی نہیں ہے بلکہ معلومات کو موثر طور پر دوسروں تک پہنچانا بھی ضروری ہوتا ہے۔ درحقیقت موثر مواصلات کامیابی کی ایک کنجی ہے۔ اپنے پیغامات کو کامیابی کے ساتھ دوسروں تک پہنچا کر دراصل ہم اپنے خیالات اور نظریات کو موثر طور پر دوسروں تک پہنچادیتے ہیں۔ پیغام (Message) وہ معلومات ہے جس کی ہم ترسیل کرنا چاہتے ہیں۔ پیغام کا تکنیکی طور پر درست ہونا تو لازمی ہے لیکن ہمارے اندر اپنے خیالات کو حتی الامکان آسان طریقے سے دوسروں تک واضح اور موثر ڈھنگ سے پہنچانے کی صلاحیت کا ہونا بھی ضروری ہے۔ موثر ترسیل اور لطیف مہارتیں نہ صرف دوسروں کے ساتھ ہمارے تعلقات کو بہتر بناتی ہیں بلکہ ان سے ہماری کارکردگی بھی بہتر ہوتی ہے۔

چھٹے ابواب میں ہم یہ پڑھ چکے ہیں کہ ترسیل کیا ہے اور پیغامات مختلف تکنیکی مہارتیں
[جنہیں لٹیف مہارتیں (Hard Skills) کہا جاتا ہے] جیسے الیکٹرونک ورڈ پر سینگ/

مقاصد

اس باب کو مکمل کر لینے کے بعد طلباء:

- مختلف لطیف مہارتیں کی شناخت کر سکیں گے۔
- موثر ترسیل کی ساخت اور اعمال (Process) کو سمجھ سکیں گے۔
- لطیف مہارتیں کو موثر ترسیل سے جوڑ سکیں گے۔
- اختصار اور وضاحت کے ساتھ لکھ سکیں گے۔
- هر قسم کے لوگوں کے ساتھ موثر طور پر ترسیل کر سکیں گے، ان کے ساتھ روابط اور تعلقات قائم کر سکیں گے۔
- کسی مقصود، مشن یا نصب العین کے حصول کے لیے اپنی کوششوں پر پُر جوش طریقے سے توجہ مبذول کر سکیں گے۔
- مقاصد کے حصول کے لیے منطقی، مرتب اور منظم طریقہ کار سے استفادہ کر سکیں گے۔
- دوسروں کے ساتھ مل کر بھر پور پیداواریت کے لیے موثر طور پر کام کر سکیں گے۔
- اپنی ترسیل کی تاثیر میں اضافے کے لیے عملی منصوبہ تیار کر سکیں گے۔
- دوسروں کی پیشہ و رانہ ترقی کے لیے سہولت پیدا کر سکیں گے نیز معاونت کر سکیں گے۔

پریزنسن اور انٹرنیٹ وغیرہ کے ذریعے کس طرح ارسال کیے جاتے ہیں۔ ان کے علاوہ چند اور مہارتوں کے بارے میں ہم ویب پلشینگ ٹیکنولوژی سے متعلق اگلی اکائی میں پڑھیں گے۔ اس باب میں ہم یہ جانے کی کوشش کریں گے کہ لطیف مہارتیں کیا ہیں اور کمپیوٹر آئی ٹی سے وابستہ تریسل کے سیاق میں ہم انھیں مُؤثر تریسل کے لیے کس طرح استعمال کر سکیں گے۔

8.1 لطیف مہارتیں کیا ہیں؟

لطیف یا سماجی مہارتیں (جنہیں غیر مکنیکی مہارتیں بھی کہا جاتا ہے) وہ شخصی قدریں اور بین شخصی (Interpersonal) مہارتیں ہیں جو کسی پروجیکٹ ٹیم میں دیگر لوگوں کے ساتھ کام کرنے کی کسی شخص کی صلاحیت کا تعین کرتی ہیں۔ خارجی دنیا کے ساتھ معاملات کرنے میں اور ساتھیوں کے ساتھ باہمی تعاون سے کام کرنے میں ان لطیف مہارتوں کی ضرورت ہوتی ہے۔ ان مہارتوں میں مُؤثر تریسل، قیادت (Leadership) اور وہ ٹیم ورک (جماعتی کام کی) مہارتیں شامل ہیں جن سے لوگوں کے مسائل کو حل کرنے کی صلاحیت، کام شروع کرنے کا حوصلہ اور ترقی ٹینی صلاحیتوں کا اظہار ہونا نیز یہ ایمانداری اور کام کی اخلاقیات کو بھی ظاہر کرتی ہیں۔

علمی اور پیشہ و رانہ کامیابی میں لطیف مہارتیں غیر معمولی کردار ادا کرتی ہیں۔ ان سے مقام عمل (work place) جیسے دفتر، کارخانہ وغیرہ پر ہمارے کام کی عمدگی میں اضافہ ہوتا ہے اور ابھرتے ہوئے معلوماتی یا علم پر بنی سماج یا ناحیہ سوسائٹی میں ان مہارتوں کی اہمیت سے انکار نہیں کیا جاسکتا۔ خارجی دنیا کے ساتھ معاملات کرنے اور فرقائے کارکے ساتھ باہمی تعاون کے ساتھ کام کرنے میں ان لطیف مہارتوں کی ضرورت ہوتی ہے۔

8.1.1 لطیف مہارتوں کی فنیں

لطیف مہارتوں کے مختلف اجزاء ہیں۔ ان میں کچھ تو پیدائشی ہوتے ہیں جیسے اعتماد، انسیت اور لوگوں کے ساتھ گھل مل جانے کی فطرت۔ اس کے برخلاف کچھ مہارتیں ایسی ہیں جن کو سیکھا جاسکتا ہے یا جن کو بہتر بنایا جاسکتا ہے مثلاً مُؤثر تریسل کی عادت ڈالنا، تنظیم اور سماجی آداب و اخلاق۔

آج ہم بہت سی لطیف مہارتوں سے واقف ہیں لیکن کسی مخصوص قسم / نوعیت کے کام کو انجام دینے کے لیے مختلف قسم کی لطیف مہارتوں کی ضرورت ہوتی ہے۔ درج ذیل لطیف مہارتیں ہمارے لیے سودمند ہو سکتی ہیں:

- تریسلی مہارتیں
- سننے کی مہارت
- پیش کش کی فراہمی کی مہارتیں
- بین شخصی مہارتیں

- جماعتی کام کی مہارتیں
- قیادت کی مہارتیں
- آداب و مراسم (Etiquette)
- بین ثقافتی مہارتیں
- لسانی مہارتیں، وغیرہ

ان میں سے کچھ مہارتوں پر ہم آئندہ صفات میں گفتگو کریں گے۔

ترسلی مہارتیں

دوسرے لوگوں تک اپنے خیالات و نظریات کو موثر ڈھنگ سے پہنچانے کی صلاحیت ہماری مستقبل سازی (Career Building) کے لیے بے انتہا ضروری ہے۔ واضح اور مربوط گفتگو دیگر لوگوں کے ساتھ ایک موثر زبانی ترسیل کی تشکیل کرتی ہے۔ ہم اپنے مخاطب سے جو کچھ کہہ رہے ہیں اس سے زیادہ اہم یہ بات ہے کہ ہم کس طرح کہہ رہے ہیں۔ اسی لیے گفتگو کرتے وقت ہمیں اپنے جسم کی حرکات و سکنات، انداز گفتگو اور آواز کے بارے میں بہت محتاط رہنا ضروری ہے۔ ترسیل ایک دو طرفہ عمل ہے۔ اس لیے تو جو کے ساتھ سننا ایک لازمی مہارت ہے۔ کسی بات کو فقط سن لینا اتنا اہم نہیں ہے جتنا غور سے یا توجہ کے ساتھ سننا ہے۔ موثر طور پر اور توجہ کے ساتھ سننے سے دوسروں میں بھی یہ شوق پیدا ہوگا کہ وہ ہماری باتوں کو غور سے سنیں اور جو کچھ ہم کہیں ان کا ڈھنگ سے جواب دیں اگر ہم محسوس کرتے ہیں کہ اپنی ترسیلی مہارتوں میں بہتری لاسکتے ہیں تو نمائندگی، توجہ سے سننا اور پیش کش ترسیل میں شامل ہیں۔

جامع تحریری خیالات و نظریات کے پیش کرنے کی صلاحیت ہو تو ہم اپنے خیالات کو ہارانہ دستاویزی شکل دے سکتے ہیں۔ اس مہارت کو بہت اہم خیال کیا جاتا ہے۔ اگر ہم اس طرح لکھیں کہ اس کی غلط تشریح و توضیح کم سے کم ہو سکے تو لوگ ہماری باتوں کو زیادہ توجہ سے سنیں گے۔

موثر ترسیل کی مہارتیں ایسی ہیں جو ہر شخص میں ہونی چاہیے۔ زبانی ترسیلی مہارت میں ایک فرد کی دوسرے فرد سے گفتگو، پیش کش / عوام کے سامنے بولنے کی صلاحیت اور ٹیلی فون پر گفتگو کرنے کی مہارت شامل ہیں۔ تحریری ترسیل میں پروگرام نویسی، روپورٹ نویسی، خطوط نویسی اور ای میل کے آداب وغیرہ شامل ہیں۔

8.1.2 لطیف مہارتوں کو کیسے ترقی دی جائے؟

لطیف مہارتوں کو ترقی دینے کے لیے مشق کی ضرورت ہوتی ہے۔ انھیں فوری طور پر حاصل اور استعمال کر سکتے ہیں۔ لطیف مہارتیں صرف درسی کتابیں پڑھ کر ہی نہیں حاصل ہوتیں۔ ہم جو لطیف مہارتیں حاصل کر لیتے ہیں ان کے ذریعے ہم اپنی ذاتی زندگی علمی اور پیشہ وارانہ زندگی میں اپنی کارکردگی کو بہتر بن سکتے ہیں۔ یہ ایک مسلسل آموزشی (Learning) عمل ہے۔

طفیل مہارتیں پیدا کرنے کے عمل کے دو حصے ہیں۔ ایک حصے کا تعلق روپیوں اور خوبیوں (Attitudes and Attributes) کو ترقی دینا ہے اور دوسرے کا تعلق ان روپیوں، نظریات اور خیالات کے انہمار کے لیے ترسیل کی مہارتیں کو چکانا ہے۔ تقریر و تحریر اور غیرہ بانی شعبوں میں ترسیل کی مہارتیں کے ساتھ روپیوں اور نظریات کی مکمل ہم آہنگی کسی بھی کام میں کامیابی کے لیے ضروری ہے۔ روپیے اور مہارتیں طفیل مہارتیں کا لازمی حصہ ہیں۔ ان میں سے ہر ایک دوسرے کو ممتاز بھی کرتے ہیں اور ان کی تجھیں بھی کر سکتے ہیں۔

8.1.3 کثیف مہارتیں مقابل طفیل مہارتیں (Soft Skills vs Hard Skills)

کثیف مہارتیں مواصلات کے شعبے سے تعلق رکھنے والے یعنیکی اعمال / اوزار ہیں۔ اس کے تحت ورک پلیس پروڈکٹیوٹی ٹاؤن (اکائی II)، کمپیوٹر پروٹوکول وغیرہ اس کی مثالیں ہیں۔ ان مہارتیں کا مشاہدہ کرنا اور ناپ تول آسان ہوتا ہے۔ اس کے بخلاف طفیل مہارتیں کا مشاہدہ اور ناپ تول مشکل ہوتا ہے۔ طفیل مہارتیں کثیف مہارتیں کی تجھیں کرتی ہیں جو یعنیکی ضرورتیں ہیں۔ طفیل مہارتیں اگر زیادہ اہم نہ ہو تو بھی اتنی اہم ضرور ہیں جتنی کہ مقامِ عمل پر روایتی کثیف مہارتیں اہم ہوتی ہیں۔

8.2 مواصلات

ہم یہ جانتے ہیں کہ ترسیل اپنے پیغامات کو واضح اور غیرہ بہم طریقے سے دوسروں تک پہنچانے کا نام ہے اور یہ ہماری پیش رفت کے لیے بہت زیادہ اہمیت رکھتی ہے۔ اس کے لیے ہمیں یہ سمجھ لینا ضروری ہے کہ ہمارا پیغام کیا ہے؟ مخاطب کون ہے اور اس کی تفصیل کس طرح کرائی جاسکتی ہے۔ ہمیں ان حالات کا بھی جائزہ لینا ضروری ہے جن پر ہمارے ترسیل کا دار و مدار ہے۔ مثلاً احوالیاتی اور لفاقتی پس منظر۔

معلومات کچھ دینے کا عمل ہے جب کہ ترسیل کچھ سمجھنے کا عمل۔

8.2.1 مؤثر ترسیل (Effective Communication)

مؤثر ترسیل اور ہمیں شخصی مہارتیں (Interpersonal Communication) کسی علمی کام سے وابستہ شخص کی کامیابی کے لیے بہت اہم ہوتی ہیں کیوں کہ یہ مہارتیں جذباتی سطح پر لوگوں کے ساتھ میں جوں قائم رکھنے میں مدد کرتی ہیں۔ مؤثر ترسیل اور طفیل مہارتیں نہ صرف رشتہوں کو بہتر بناتی ہیں بلکہ کارکردگی کی بھی اصلاح کرتی ہیں۔ فعال سماعت (یعنی انہاک اور دلچسپی کے ساتھ سننا)، پیغامات کو براہ راست انجام دینا، دشواریوں کو حل کرنا، ثبت جسمانی حرکات و سکنات اور صحیح سوالات پوچھنا مؤثر ترسیل کی خصوصیات ہیں۔

اعتماد، وضاحت اور پر اثر طور پر ترسیل کیجیے۔

8.2.2 ترسیلی عمل (Communication Process)

ترسیلی عمل پیغام کے ارسال کننڈہ (Sender) اور وصول کننڈہ (Receiver) دونوں کی کوششوں کا نتیجہ ہوتا ہے۔ اگر ترسیل کا عمل اغلاط سے پُر ہوگا تو وصول کننڈہ اس کو سمجھنے اور اس کی تشریح کرنے میں بھی غلطی کرے گا۔ اگر غلطی کا پتہ نہ چل پائے تو اس کے نتیجے میں بات البحاجے گی، کوشش بھی بے کار جائے گی اور موقع بھی ہاتھ سے نکل جائے گا۔

ترسیل کی دشواریاں، اس عمل کے ہر مرحلے پر پیدا ہو سکتی ہیں۔ اگر ہم چاہتے ہیں کہ ایک کامیاب ترسیل کا ر (Communicator) بنیں اور ہماری بات کسی پیچیدگی کے بغیر وصول کننڈہ تک پہنچ جائے تو ہمیں ہر مرحلے پر ان مشکلات یا فتوں کی تکرار کو کم کرنا ہوگا۔ ایسا کرنا واضح، جامع، درست اور منصوبہ بند ترسیل کے ذریعے ہی ممکن ہے۔

ترسیلی عمل ارسال کننڈہ، رمز بندی، چینل، رمز کشائی، وصول کننڈہ، بازرسی اور سیاق جیسے بنیادی اجزاء پر مشتمل ہے۔

ارسال کننڈہ (Sender)

پیغام رسانی کے آغاز میں ہمیں یہ بات واضح طور سے معلوم ہونی چاہیے کہ ہم کیا پیغام بھیجنے چاہتے ہیں اور کیوں بھیجنے چاہتے ہیں۔ ہمیں اس بات کا بھی پکا لیقین ہونا چاہیے کہ جو معلومات ہم پہنچ رہے ہیں وہ مفید اور صحیح ہے۔

رمز بندی (Encoding)

جس معلومات کو ہم بھیجنے چاہتے ہیں اس کو ایسی شکل میں بدلتے ہیں کہ جسے بھیجا جاسکے اور اس کو دوسرا طرف ٹھیک طرح سے پڑھا بھی جاسکے۔ ثقافتی امور (Cultural issues)، مشتبہ مفروضات، غیر موجود معلومات وغیرہ کے معاملے میں ہمیں بہت محتاط رہنا چاہیے۔

چینل (Channel)

پیغامات کو چینلوں کے ذریعے بھیجا جاتا ہے۔ یہ چینل زبانی (Verbal) بھی ہو سکتے ہیں اور تحریری بھی۔ زبانی چینلوں میں رو برو ملاقاتیں، ٹیلیفون اور ویڈیو کانفرننس شامل ہیں جب کہ تحریری چینلوں میں خطوط، ای میل، میموریڈم (Memos) اور پورٹیں شامل ہیں۔ مختلف چینلوں کی مختلف خوبیاں اور خامیاں ہیں۔ مثال کے طور پر ہدایات کی ایک لمبی فہرست زبانی طور پر دینا معمول نہیں ہوتا۔

رمز کشائی (Decoding)

جس طرح کامیاب رمز بندی ایک مہارت ہے اسی طرح کامیاب رمز کشائی بھی ایک مہارت ہے (مثلاً پیغام کو احتیاط کے ساتھ پڑھنے یا فعال طور پر سننے کے لیے وقت نکالنا)۔ جس طرح رمز بندی میں غلطیوں کی وجہ سے الجھنیں پیش آتی ہیں اسی طرح رمز کشائی میں غلطیوں سے بھی الجھنیں پیدا ہوتی ہیں۔ خاص طور سے ایسا اسی وقت ہوتا ہے جب رمز کشائی کرنے والا پیغام کو سمجھنے کے لیے کافی علم نہ رکھتا ہو۔

(Receiver) وصول کننده

ہمارا پیغام ان الگ الگ افراد کو بھیجا جاتا ہے جن سے اس کا تعلق ہو۔ بلاشبہ پیغامات کو پاکر پیغام وصول کرنے والوں پر ہونے والے عمل یا ردعمل سے ہمیں واقف ہونے کی ضرورت ہے۔ ہمیں یہ بات ذہن میں رکھنی چاہیے کہ ان میں سے ہر فرد اپنے نظریات اور احساسات کے ساتھ ترسیلی عمل میں داخل ہوتا ہے جو انھیں ہمارے پیغامات کی تفہیم کے سلسلے میں متاثر کرتے ہیں اور اس طرح ان کا جوابی عمل بھی متاثر ہوتا ہے۔ ایک کامیاب ترسیل کار (Communicator) بننے کے لیے ہمیں اپنا پیغام بھیجنے سے پہلے اس امر پر غور کرنا اور پھر مناسب عمل کرنا چاہیے۔

پاکستانی (Feedback)

وصول لکنندہ کے جواب کا مشاہدہ کر کے بازرسی (Feedback) حاصل کی جاتی ہے۔ ہمارے مخاطبین (Audience) ہمیں بازاری مہیا کرتے ہیں۔ یہ بازرسی ہمارے ذریعے سمجھے گئے پیغامات کے تینیں زبانی یا غیر زبانی رُعمل کی شکل میں ہوتی ہے۔ (شکل 8.1) بازرسی کی ان شکلؤں پر خصوصی توجہ دیجیے۔ اس بازرسی سے ہی ہمارے اندر یہ اعتماد پیدا ہوتا ہے کہ ہمارے مخاطبین نے ہمارے پیغام کو سمجھ لیا ہے۔ اگر ہم یہ محسوس کریں کہ ہمیں غلط فہمی ہو گئی ہے تو کم از کم ہمیں یہ موقع تولتائی ہی ہے کہ اس پیغام کو دوبارہ تکھیج دیں۔




(Communication Models) ترسیل نہوئے 8.2.3

ترسیلی عمل کے لیے مختلف ترسیلی نمونے تجویز کیے گئے ہیں۔ ان نمونوں میں آسان ترین، ارسال کنندہ—وصول کنندہ نمونوں پر ذیل میں گفتگو کی حائے گی۔

نمادی ترسیل نمونه (Basic Communication Model)

نہ نہونہ (شکل 8.2) اس وقت مفہد ہوتا ہے جب حگہ اور وقت کے اعتبار سے معلومات کی منتقلی اصل مسئلہ ہو۔ جیوں کہ نہ نہونہ تریل


کو پیغام کے نقطہ نظر سے دیکھتا ہے اس لیے جب معلومات کا تبادلہ اتنا یقینی ہو کہ اس کو پیغام کی اکائیوں میں الگ الگ نہ کیا جا سکتے اس کی افادیت محدود ہو جاتی ہے۔



شكل 8.2 : بنیادی ترسیلی نمونہ


مکالماتی ترسیلی نمونہ (Interaction Communication Model)

دو طرفہ ترسیل / مکالمہ میں ارسال کننده اور وصول کننده اپنی حالتیں (Positions) بدل لیتے ہیں اور پیغامات آگے پچھے حرکت کرتے ہیں (شکل 8.3)۔



شكل 8.3 : مکالماتی ترسیلی نمونہ

مندرجہ بالا نمونہ کو ذیل میں دی گئی شکل 8.4 کے مطابق واضح کیا جاسکتا ہے۔



شكل 8.4 : مکالماتی ترسیلی نمونہ (تشریح)

یہ نمونے اس وقت کامیاب ہوتے ہیں جب ارسال کننده اور وصول کننده دونوں ایک ہی معلومات کو سمجھتے ہوں۔

8.2.4 سیاق (Context)

کسی بھی ترسیل میں کوئی مشترک سیاق ہوتا ہے۔ ممکن ہے ہم ایک ہی مقام پر ہوں یہاں تک کہ فون پر بھی کم از کم، وقت ایک مشترک قدر ہوگی۔ جب ہم کوئی دستاویز بناتے ہیں تو وہاں بھی میڈیم میں پیوست کوئی نہ کوئی سیاق ضرور ہوتا ہے: متن کسی کانفرنس کی کارروائی میں ہوتا ہے، کسی سالگرد کے تہنیتی کارڈ پر لکھا ہوتا ہے یا اس جیسی کوئی اور چیز ہو سکتی ہے۔

8.3 ای میل کے ذریعے ترسیل

ای میل کی مدد سے ہم ارسال کنندہ کے محل وقوع، وقت، ذہنی ساخت، پیشہ، دلچسپیاں یا مستقبل کی قدر وہ کے بارے میں کچھ بھی فرض نہیں کر سکتے۔ اس کا ایک مطلب یہ ہے کہ ہمیں اپنے وصول کنندہ کا کوئی سیاق متعین کرنے کے سلسلے میں بہت زیادہ محتاط رہنا چاہیے۔ یہ کام کرنے کے لیے ہم خصوصی حکمت عملی اپنائیں گے۔

8.3.1 موضوع سے متعلق مفید لائیں

ایک موضوع سے متعلق کوئی ایک لائن جو واضح طور پر ای میل کے متن سے ربط رکھتی ہو وہ پیغام پڑھنے سے پہلے ہی مناسب سیاق کی طرف ہمارے ذہن کو منتقل کرنے میں مددگار ہوگی۔ موضوع سے متعلق یہ لائن مختصر ہونی چاہیے (بہت سے میل کرنے والے موضوع سے متعلق طویل لائنوں کو کاٹ چھانٹ دیتے ہیں) یہ بھی ضروری نہیں کہ جملہ مکمل ہی ہو لیکن اس موضوع کے مواد کے بارے میں کچھ اشارہ ضرور ماننا چاہیے۔ مثال کے طور پر:

موضوع : منگل کے دن تین کاروں کی ضرورت ہے۔

رمیش - منگل کے دن دہلی میں نمائش کے لیے مجھے تین کاروں کی ضرورت ہے۔ یہ پیشہ انجن کاریں ہونی چاہیں اور شپنگ کے لیے ان کی پیکنگ منگل کی رات تک ہو جانی چاہیے۔ اس میں موضوع سے متعلق لائن پیغام کی سب سے اہم معلومات کا موثر طور پر خلاصہ پیش کر رہی ہے۔ اگر پیغام کسی دوسرے ای میل کے جواب میں ہے تو ہمارا ای میل سافٹ ویرے موضوع سے متعلق لائن کے شروع میں خود ہی RE یا RE لکھ دے گا۔ اگر ای میل سافٹ ویرے ایسا نہیں کرتا ہے تو پھر بہتر یہ ہو گا کہ ہم خود ہاتھ سے RE لکھ دیں۔

موضوع : RE : منگل کو تین کاروں کی ضرورت ہے

عبدل - میرے پاس پچھلے ہفتے کی ڈیمو سے پیک شدہ دو کاریں موجود ہیں۔ فی الحال میرے پاس پیشہ انجن کی کوئی دوسرا کار موجود نہیں ہے۔ کیا آپ دو پیشہ انجن اور ایک ڈیزل انجن کار سے کام چلا سکتے ہیں؟

فوري تعامل والے پیغامات کے لیے لفظ URGENT سے بات شروع کرنا ایک اچھا تصور ہے (خاص طور پر جب ہمیں یہ معلوم ہو کہ وصول کنندہ کے پاس اسی میل بہت آتے ہیں):

موضوع : URGENT : پڑول انجن والی کاروں کی ضرورت

مجھے ممبئی میں نمائش کے لیے کل دوپہر تک ایک اور پڑول انجن والی کار کی ضرورت ہے۔
رمیش کے پاس صرف دو ہیں اور مجھے تین کی ضرورت ہے۔ اگر اس سلسلے میں کوئی مدد کرسکتا ہو تو میں واقعی شکر گزار ہوں گا!

درخواستوں کے لیے REQ شروع میں لکھیے: یہ اس کا اشارہ ہے کہ کارروائی کی ضرورت ہے۔

موضوع : REQ : پڑول کاروں کی ضرورت ہے

عبدل کو ایک پڑول انجن کار کی ضرورت ہے۔ اپنے گیرج میں چیک کر لیجیے۔ آپ کے پاس ایسی سات کاریں ہیں جن کو آپ اب استعمال نہیں کر رہے ہیں۔ ذرا دیکھ لیجیے کہ جنہیں آپ مزید استعمال نہیں کر رہے ہیں کیا ان میں پڑول انجن والی کاریں ہیں۔ انہیں رمیش کو واپس بھجوادیجی۔

اگر آپ کو ایسی غیر عاجلانہ اطلاع دینی ہے جس کے لیے دوسرے شخص کی طرف سے جواب ضروری نہیں ہے تو ایسی صورت میں FYI (آپ کی اطلاع کے لیے) لکھنا بھی بہتر ہوتا ہے۔ مثلاً

موضوع : FYI : سامان کے کمرے میں مٹھائی

نیچے سامان کے کمرے میں آرتی کچھ منہائی چھوڑ گئی ہے۔ پہلے آؤ، پہلے پاؤ!

8.3.2 معلومات

موضوع سے متعلق لائن سے لفظ ”انفارمیشن“ کو حذف کر دینا چاہیے (بلکہ پیغام کے متن سے بھی اس لفظ کو نکال دینا چاہیے) کیونکہ اس سے قاری کو غلط فہمی پیدا ہو جاتی ہے۔ اس نکتے کی وضاحت کے لیے ذیل کی مثال دیکھیے:

موضوع : معلومات

براہ مہربانی انڈین انسٹی ٹیویس آف ٹیکنالوژی (IIT) کے بارے میں معلومات بھیج دیجیے۔

اس سے قاری کو صحیح اشارہ نہیں ملتا کہ کوئی شخص اس سے کیا جانا چاہتا ہے: داخلہ، درخواست یا آخری تاریخیں؟ طلبہ کی تعداد یا عمارتوں کی تعداد؟ کیا قاری کو کاغذی دستاویزات بھیجنی ہیں یا URLs دینی ہیں؟ اس طرح کے اسی میل سے صرف یہی کیا جائے گا: ہے کہ مزید سیاق (Context) جانے کے لیے دوبارہ پوچھا جائے۔ درج ذیل قسم کے میل زیادہ اچھے ہو سکتے ہیں:

موضوع : انڈین انسٹی ٹیوٹس آف ٹیکنالوجی (IIT) کے داخلہ کا ضابطہ

کیا IITs کے داخلہ کے طریقہ کار کے بارے میں کوئی ویب صفحات ہیں؟

8.3.3 دستاویزوں کا حوالہ (Quoting Documents)

اگر ہم کسی پچھلے ای میل کا حوالہ دے رہے ہیں تو واضح طور پر اس دستاویز کا حوالہ دینا چاہیے تاکہ موضوع کا سیاق معلوم ہو جائے:

کیا ہمیں وہ تمام معلومات مل گئیں ہیں جن کی ضرورت تھی؟

مندرجہ بالا ای میل بھیجنے کے بجائے اس طرح لکھیے:

< کیا ہمیں وہ تمام معلومات مل گئی ہیں جن کی ضرورت تھی؟

کی نسبت بڑے کانٹان (A) کسی بھی شخص کے ای میل (انگریزی زبان میں) کے الفاظ کا حوالہ دینے کے لیے سب سے زیادہ راجح طریقہ ہے۔ لیکن مختلف ای میل ساف ویر مختلف طریقے استعمال کر سکتے ہیں۔ اگر ہمارے جواب میں بہت سے الفاظ ہیں تو بھی پچھلے پیغام کا حوالہ دینا ضروری ہے۔

کلیدی نکات

جس بات کے بارے میں ہم گفتگو کر رہے ہیں اس کو ہم جانتے ہیں، لیکن ہو سکتا ہے ہمارے قارئین نہ جانتے ہوں۔ ان کے لیے صحیح سیاق فراہم کیجیے، اس طرح:

- موضوع سے متعلق مفید اనیں لکھ کر

- ابتدائی چند سطروں میں ضمیروں (Pronouns) سے بچتے ہوئے

- پچھلے پیغام یا دستاویز کو نقل کر کے جس کو یا تو استعمال کیا گیا ہو یا جس کا حوالہ دیا گیا ہو۔

ایسے سادے اور واضح الفاظ استعمال کیجیے جو بر اہ راست مقصد کی طرف اشارہ کرتے ہوں۔ ایسے مفہوم فقروں کے استعمال سے بچیں جن کا کوئی مختلف مفہوم بھی نکلتا ہو۔

8.3.4 شناخت (Identification)

جب اجنبیوں کی طرف سے کسی کو ای میل ملتا ہے تو یہ جاننے کے بجائے کہ قاری کو کس طرح مخاطب کیا گیا ہے اس پر زیادہ توجہ دینی چاہیے کہ ارسال کننده کا قاری سے کیا رشتہ ہے۔ مثال کے طور پر جب ہم کسی ایسے شخص کو ای میل بھیجتے ہیں جو ہمیں نہیں جانتا تو ایسی صورت میں درج ذیل سوالوں کا فوری جواب دینا بہتر ہوتا ہے:

- ہمیں اپنے مراسلہ نگار کے بارے میں کس طرح معلوم ہو؟
- ہم اپنے مراسلہ نگار سے کیا چاہتے ہیں؟
- ہم کون ہیں؟
- ہمارا مراسلہ نگار ہم پر کیوں توجہ دے؟ (اگر ہم اس سوال کا جواب نہیں دے سکتے ہیں تو حیرت کی بات ہے کہ ہم نے اسی میل بھیجا ہی کیوں؟)

کچھ شناختی معلومات بھیجا بھی ضروری ہے۔ یہ اس کی کچھ معلومات کہیں نہ دینے سے بہتر، تختہ میں دینا ہے لیکن کئی وجوہ سے اوپری کنارے پر دینا بہتر ہوگا:

- ہماری شناخت پیغام کے سیاق کے لیے، بہت اہم اشارہ ہوتی ہے۔
- اگر اسی میل کو صحیح میں کوئی پریشانی لاحق ہوتی ہے تو شروع کے حصے کے مقابلے میں آخری حصے کے گم ہو جانے کا زیادہ امکان رہتا ہے۔
- بہت سے لوگ ایک دن میں بیس پیغام وصول کرتے ہیں اور اسی وجہ سے ان کو جلدی میں پڑھتے ہیں۔ اگر ہم اپنی شناخت فوری طور پر ظاہرنہ کر پائیں تو ہمارا مخاطب یہ جانے سے پہلے ہی ہمارے پیغام کو حذف کر دے گا کہ ہم نے کس وجہ سے میل بھیجا ہے۔ (Mail)

سوالوں کے عمدہ جوابات کی کئی شکلیں ہو سکتی ہیں:

ڈیر مس سمن، میں ایک بہت بڑی پبلیشنگ کمپنی کا ایڈیٹر ہوں۔ پچھلے ہفتے میں ایئر انڈیا کے جہاز پر آپ کے بھائی کے ساتھ بیٹھا تھا۔ آپ کے بھائی نے بتایا تھا کہ آپ اپنی اسی میل گائڈ پر مبنی ایک کتاب چھپوانا چاہتی ہیں۔ میں نے آپ کی گائڈ پڑھی ہی اور آپ کی طرف سے اس سلسلے میں کسی بھی تجویز کا خیر مقدم کرنے میں مجھے مسرت ہو گی۔

تبادل طور پر :

میرا نام وجہ ہے۔ میں سُرکشا سیکیورٹی سروسز میں قانونی مشیر ہوں۔ آپ نے اپنے اسی میل گائید میں ہم پر جو الزامات لگائے ہیں وہ ہمارے لیے انتہائی تکلیف دہ ہیں۔ آپ اپنے اسی میل گائید میں سُرکشا سیکیورٹی سروسز کے سلسلے میں فوری طور پر ہر قسم کے پروپرگنڈے کو بند کر دیجیے۔ اگر آپ نے ایسا نہ کیا تو ہم آپ کے یا آپ کے وارثین کے خلاف مقدمہ دائر کرنے پر مجبور ہوں گے۔

اسی میل کی دوسری شکل یہ بھی ہو سکتی ہے:

ہیلو، میں نیا نیا اسی میل استعمال کرنندا ہوں۔ میں نے ابھی ابھی آپ کی اسی میل گائید پڑھی ہے۔

مؤثر مواصلات کے لیے طیف مہارتیں

مجھے نہیں معلوم کہ میرے سوالوں کے لئے آپ بھی موزوں شخص ہیں لیکن کیا آپ کو معلوم ہے کہ "مسٹر" کے لیے فرانسیسی لفظ کیا ہے؟ اگر آپ مجھے جواب دے سکیں تو میں آپ کو ایک دلچسپ پوسٹ کارڈ بھیجن گا۔

دھنخ (Signatures)

بہت سے ای میل پروگراموں میں ہر پیغام کے آخر میں غیر ضروری نام اور پتہ درج کر دیا جاتا ہے۔ بہت سے لوگ اس تفصیل کو اپنے نام اور رسائی کے متبادل طریقوں کے لیے استعمال کرتے ہیں۔ مثلاً:

ہیلو—آپ لنچ کے لیے کب جائیں گے؟

سریش گپتا،

مینیجنگ ڈائریکٹر،

سرکشا سیکیورٹی سروسز،

ولسن اسٹریٹ،

دہلی - 110001

فون: +91 11-12346578/79

فیکس: +91 11-12345689

ای میل: suresh.g@suraksha.sec.com

ویب سائٹ: www.surakshasecurities.com

ایک مختصر سے سوال کے ساتھ شناخت کی اتنی تفصیلی معلومات غیر ضروری معلوم ہوتی ہے۔ اگر انھیں آپ کا ای میل مل جائے تو وہ ای میل کے ذریعے جواب دے سکتے ہیں۔ اس لیے انھیں ہمارے فیکس نمبر یا گھر کے پتے کی ضرورت نہیں ہوگی (اگر انھیں فیکس یا کوئی مجموعہ معلومات بھیجنا ہوگا تو وہ منفصل پتہ حاصل کر سکتے ہیں)۔ پیغام میں ہمارا ایک ای میل پتہ تو ہوتا ہی ہے۔ انھیں ہمارے دوسرے ای میل پتوں کی کوئی ضرورت نہیں ہے۔

نام کو شامل کرنا بہت معقول بات ہے، خاص طور پر اگر

• ہمارے ای میل پیغامات میں ہمارا پورا نام: From: لائن میں شامل نہیں ہے۔ (خود اپنے نام ای میل بھیج کر دیکھیے کہ کیا ہمارا پورا نام اس پر ہے یا نہیں)۔

• From: لائن میں جو نام ہے وہ اس نام سے میل نہیں کھاتا جو ہم درحقیقت استعمال کرتے ہیں۔

• ای میل اکاؤنٹ میں کئی استعمال کنندگان شامل ہو سکتے ہیں (مثلاً دو افراد ایک مشترک ای میل اکاؤنٹ کو استعمال کرتے ہیں)۔

ای میل میں ٹیلفون نمبر دینا بھی بہتر ہے۔ بشرطیکہ ہمیں فون کالوں سے ہونے والے خلل گوارا ہوں۔ فون پر جذبات کے اظہار میں آسانی ہوتی ہے۔ بلکہ کچھ لوگ توہر حال میں ای میل کے مقابلے میں ٹیلفون کو ترجیح دیتے ہیں۔

اگر پیغام تجارتی امور سے متعلق ہو تو اس میں کمپنی کا نام شامل ہونا بھی دانائی کی بات ہے۔ چاہے وہ پیغام اسی کمپنی کے کسی فرد کو بھیجا جا رہا ہو۔

مندرجہ بالا وجہ گپتا کی شناختی تفصیل سے یہ اہم بات واضح ہو جاتی ہے کہ ایک شخص اس عہدے سے واقف ہونا چاہتا ہے۔ کیا وہ شخص سیلز کا نائب صدر ہے یا شپنگ گلری ہے؟ عہدہ دیگر تمام چیزوں کے مقابلے میں زیادہ اثردار ہوتا ہے۔ نام اور پتے کی اتنی تفصیلات سچائی کی اہمیت کو ختم کر دیتی ہے لیکن یہ بھی مناسب نہیں کہ آپ بار بار اپنی شناخت بدلتے رہیں۔

کچھ لوگ اپنی شناختی تفصیلات میں بہت سی باتیں محض تفریحًا شامل کر دیتے ہیں۔ مثلاً آرٹ ورک، فلسفیانہ اقوال، اطائف اور یا ایسا کرنے میں کوئی حرج نہیں لیکن اس کی زیادتی سے بچیں۔

ایک طبقہ شناخت جو خود بخود شامل ہو جاتی ہے اسے بھول جانا آسان ہوتا ہے۔ اس لیے جب کبھی رابطے کی معلومات میں تبدیلی واقع ہو تو یہ ضرور دیکھ لیجیے کہ آپ کے ذریعے دیا گیا نام اور پتہ صحیح ہے یا نہیں۔ اگر شناخت میں کوئی تفریجی حصہ موجود ہے تو اسے وقاوف قابل تبدیل کرتے رہیے۔ ممکن ہے کہ وہ آپ کے شریک کار کے لیے پہلی مرتبہ جتنا وچھپ ہو چاہوں مرتبا نہ ہو۔

دستخط کے بارے میں آخری بات: یہ ہمارے مراسلہ نگار کو اس بات سے واقف کرانے کا اچھا طریقہ ہے کہ پورا پیغام ٹھیک طرح سے ارسال کر دیا گیا ہے۔ ای میل میں ہم کسی جسمانی اشارے کے ذریعے بتا نہیں سکتے کہ بات ختم ہوئی، اور بدقتی سے کبھی کبھار ای میل کی ترسیل میں رکاوٹ آ جاتی ہے۔

خطوط فاصل (Separators)

بہت سے لوگ اپنی شناخت کے ارڈر گردنبوصورت خطوط فاصل۔ خطوط افقی بار (Horizontal bars) وغیرہ کا استعمال کرتے ہیں۔ مثلاً:

Vijay Gupta ---- | Company Secretary, Suraksha Security Services.

+91 11-12346578/79 voice | +91 11-123465789-fax

یہ چیزیں ایک عام بینا شخص کے لیے بہت خوبصورت ہو سکتی ہیں لیکن ذرا تصویر سمجھیے کہ یہ ان لوگوں کو کہیں لگے گی جو نا بینا ہیں اور جن کا ای میل خود ان کا کمپیوٹر انہیں پڑھ کر ساتا ہے: ”ہائین ہائین ہائین ہائین ہائین...“

یہی نہیں، کچھ ای میل پروگرام ”_____“ کو شناختی فاصل (Signature separator) سمجھ لیتے ہیں اور اس طرح

شناخت پر دوسرے ہی ڈھنگ سے عمل کرتے ہیں۔ تکنیکی لفاظ سے شناخت کو دو ہائین اور ایک اپسیس (Space) مان لیا جاتا ہے لیکن بغیر اپسیس کے دو ہائین بھی بہت عام ہیں۔

مانوس شخص کو ای میل بھیجتے وقت بعض افراد مذکورہ بالاشائقی تفصیلات سے گریز کرتے ہیں اور عموماً Regards جیسے الفاظ کے بعد اپنام لکھ کر اسے ختم کر دیتے ہیں۔

کلیدی نکات

اگر ہمارا مرسلہ نگار ہمیں اچھی طرح جانتا ہے تو ہم غالباً اضافی شناخت (Extra identification) کے شامل کرنے سے نج سکتے ہیں۔ دیگر معاملات میں ہمیں اپنے مرسلہ نگار کے لیے ایسے اشارات پیش کرنے ہوں گے جن سے وہ معلوم کر سکے کہ ہم کون ہیں، ہم کیوں لکھ رہے ہیں اور ہماری بات کیوں توجہ کی مسٹھی ہے۔ یہ معلومات ترجیحی طور پر پیغام کے بالائی حصے پر ہونی چاہیے۔

تہنیتی پیغامات کی تربیل مشکل ہو سکتی ہے خاص طور پر جب ہماری ثقافت اور زبان مختلف ہو۔

8.3.5 خود کار جوابی پیغام دہنده (Auto Message Responder)

کئی بار دیکھا گیا ہے کہ سفر میں ہونے یا عدم فراہمی کی وجہ سے ای میل کے جواب میں غیر معمولی تاخیر ہو جاتی ہے۔ اس کے لیے ضروری ہے کہ جب ہم دور ہوں اور ان باکس کو چیک نہ کر سکیں تو خود کار جوابی پیغام دہنده (یعنی آٹومیٹیک اسپانڈر) کے آپشن کو فعال کر دیں۔ اس سے ہمارے ارسال کنندہ کو ہماری موجودگی / عدم موجودگی کا علم ہو جائے گا اور پھر وہ بے چینی سے ہمارے جواب کا انتظار کرنے سے نج جائے گا اور اپنے معاملات کو اس کے مطابق مرتب کرے گا۔ ایک مثال سے ہماری بات واضح ہوگی:

بنام :

از طرف : خود

موضوع : ایک ضروری کام سے منالی میں

جملہ دوستو اور ساتھیوں

میں پانچ دن کے لیے ایک ضروری کام سے منالی جا رہا ہوں اور اپنے میل باکس کو دیکھنے نہیں پاؤں

گا۔ میں واپس آنے پر آپ کے میل کا جواب دون گا۔ شدید ضرورت ہونے پر مستر سمیر سنگھ سے

Sameer.s@suraksha.sec.com پر رابطہ قائم کریں۔

نیک خواہشات

وجہ

اس سے فائدہ یہ ہوگا کہ ارسال کنندہ اس اطلاع کی روشنی میں اپنے فیصلے کر سکے گا۔

موثر ای میل لکھنے کے لیے کچھ مختصر ضابطے (نیٹ کے آداب):

- 1- لکھنے سے پہلے سوچیے۔
- 2- پیغام جامع اور مختصر لکھیے۔
- 3- یاد رکھیے کہ ای میل لازماً خفیہ نہیں ہوتا۔ کچھ کمپنیاں تو اپنے ملازمین کے پیغامات کی نگرانی کا حق بھی محفوظ رکھتی ہیں۔
- 4- قاری کو ”قاوبو میں رکھنے/نظم و ضبط کا پابند بنانے“ کی کوشش مت بیجیے۔ شخصی طور پر کثرتوں کو بیٹھنا غیر پیشہ و رانہ حرکت ہے۔ تحریری طور پر ایسا کرنے سے صورت حال مزید خراب ہو جاتی ہے۔
- 5- دھوکہ مت دیجیے۔ غیر ضروری اور بے نیاد پیغام مت بیجیے۔ اگر ایسا کیا تو لوگ بہت جلد آپ کا پیغام پڑھنا چھوڑ دیں گے۔
- 6- اپنا پیغام بڑے حروف میں نہ لکھیے اس سے ایسا لگتا ہے کہ آپ قاری پر جیخ رہے ہیں۔
- 7- اپنا پیغام اوپر سے نیچتک چھوٹے حروف میں مت لکھیے۔ اگر آپ انگریزی تو اعدا و محاذوں کی خلاف ورزی کریں گے تو قاری کے لیے پڑھنا اور سمجھنا مشکل ہو جائے گا۔
- 8- قاری کی توجہ مبذول کرنے کے لیے ”موضوع“ سے متعلق لائن استعمال بیجیے۔ مثلاً ”XYZ“ پر وجیکٹ کی انفارمیشن، یا ”Q1“ اسٹیشن رپورٹ (Status Report Q1)۔
- 9- بھیجنے سے پہلے کسی بھی دستاویز کا پروف پڑھنے کے لیے وقت نکالیے۔

8.3.6 ای میل مسئلکہ کا سائز (E-Mail Attachmet Size)

ای میل کو مختلف مقاصد کے لیے استعمال کیا جاتا ہے، جیسے شبیہوں/ عکسوں (images) کی شکل میں اور دیگر ملٹی میڈیا فائلوں میں معلومات کا تبادلہ وغیرہ۔ اس کی وجہ سے کئی بار ارسال کنندہ بھاری فائلوں کو فون تو گرافس یا MP3 کی شکل میں نہیں (Attach) کر دیتا ہے جس سے وصول کنندہ کے ان باکس (Inbox) میں رکاوٹ آ جاتی ہے۔ ایک اپھے ای میل استعمال کنندہ کی حیثیت سے میل کے ساتھ بھیجے جانے والے مواد کے جنم کا ہمیشہ خیال رکھنا چاہیے۔ حالات ناگزیر ہوں تو بھاری مسئلکہ بھیجنے سے پہلے خود وصول کنندہ سے تقدیم کر لینا سب سے اچھا طریقہ ہے۔

8.4 زمانی اور ثقافتی تنوع

آج ای میل عالمی سطح پر تربیل کا سب سے تیز ذریعہ ہے۔ اس حصے میں ہم مختلف ثقافتوں کی بقاءے باہم اور وقت کی اہمیت کو سمجھنے کی کوشش کریں گے۔ دراصل ہم کو وقت کی حد بندیوں میں رہ کر ہی کام کرنا ہے۔ مثال کے طور پر کچھ ثقافتیں ایسی ہیں جن میں گنتگو

کے دوران موضوع پر ہی بات کرنی ہوتی ہے جب کہ کچھ ثقافتیں میں اصل موضوع پر گفتگو شروع کرنے سے پہلے سلام دعا اور آداب و مراسم کو بھی شامل گفتگو کرنا ہوتا ہے۔

ایک اچھا ای میل ارسال کنندہ ہمیشہ ای میل کے وصول کنندہ کی سہولت کو پیش نظر رکھتا ہے۔ ای میل لکھتے وقت وقت کی حدود کا خیال رکھنا ضروری نہیں ہوتا لیکن فون کال کرتے وقت اس کا خیال رکھنا بہت ضروری ہوتا ہے۔ مثال کے طور پر ہندوستان میں صبح کے وقت امریکہ کے کسی شخص کو فون کرنا مناسب نہیں ہوگا کیوں کہ اس وقت امریکہ میں آدمی رات ہو گی۔

8.5 تہنیتی پیغامات القاب و آداب

دلچسپ بات یہ ہے کہ ہندوستانی ماحول میں بھی ہمیں ثقافتی تنویر ملتا ہے۔ یہاں کے لوگ مختلف طریقوں سے ایک دوسرے کو آداب و سلام پیش کرتے اور ایک دوسرے کی مزاج پر سی کرتے ہیں۔ اس طرح ایک موثر تریل میں القاب و آداب کا محتاط استعمال بھی شامل ہے خواہ ہم اپنے ملک کے شمال سے جنوب کو یا مشرق سے مغرب کو ہی معلومات کیوں نہ بھیج رہے ہوں۔ کسی بھی دستاویز کے آغاز و اختتام کے محتاط انتخاب سے وہ پورا دستاویز بیک وقت موثر اور دلچسپ بن سکتا ہے۔

آغاز و اختتام کے تعلق سے ہر میڈیم کے اپنے کچھ پروٹوکول یا اصول ہوتے ہیں۔ ٹیلیفون پر ہونے والی گفتگو ”ہیلو“ سے شروع ہوتی ہے اور ”گلہ بائی“ پر ختم ہوتی ہے۔ خطوط عام طور پر ”ڈیر“ سے شروع ہوتے ہیں اور ”Sincerely“ جیسے الفاظ پر ختم ہوتے ہیں۔ اگرچہ اکثر ای میل تریل کے لیے استعمال ہوتے ہیں اس کے باوجود اس کے آغاز و اختتام کے لیے کوئی متعین روایت یا رواج نہیں ہے۔ بہت سے لوگ نہ تو سلام و آداب لکھتے ہیں اور نہ دستخط کرتے ہیں۔ ایک خط کو لفاف سے آسانی سے الگ کیا جاسکتا ہے لیکن ای میل پیغام کے متن کو تخلی (Addressing) معلومات سے الگ کرنا مشکل ہوتا ہے۔ ای میل پیغام خود ہی بتادیتا ہے کہ یہ کس کے لیے ہے اور کس کی طرف سے ہے۔

اس باب میں ہم آغاز و اختتام میں عام طور پر استعمال میں آنے والے القاب و آداب کے بارے میں گفتگو کریں گے البتہ جو کچھ ہم تریل کرنا چاہتے ہیں اس کا صراحتاً اور کھلایتاً کیا مفہوم ہے اس کا اچھی طرح دھیان رکھنا ضروری ہے۔ اس کے علاوہ اپنے مناطقیں کے رسوم و روایات اور ان کی ثقافت کا خیال بھی رکھنا چاہیے۔

القب و آداب بڑے نازک ہوتے ہیں، خاص طور پر جب ثقافتیں کا فرق ہو۔ عام طور پر مردوں اور عورتوں کے القاب مختلف ہوتے ہیں اور کبھی کبھی یہ فیصلہ کرنا مشکل ہو جاتا ہے کہ کون سے القاب استعمال کیے جائیں۔ کچھ ثقافتیں میں خاندانی نام شروع میں آتا ہے اور کچھ میں بعد میں۔ تعظیمی یا تکریبی الفاظ اعمراً اور مرتبے کے لحاظ سے مختلف ہو جاتے ہیں۔ اگر القاب و آداب کے معاملے میں کوئی وقت پیش آتی ہے تو پریشان نہ ہوں۔ یہ مسئلہ ہی ذرا مشکل ہے۔

جب تک یقینی طور پر معلوم نہ ہو کہ ہمارا مخاطب مرد ہے اس وقت تک کچھ ملکوں میں سر (sir) یا ”مسٹر“ (Mr.) کا استعمال برآمنا جاتا

ہے۔ جب کہ کچھ دوسرے ملکوں میں ’ڈیر سر‘ (Dear Sir) ایک ایسا لقب ہے جسے بول عام حاصل ہے۔ اسی طرح اگر ہم کسی خاتون کے ازدواجی مرتبے سے واقف نہ ہوں تو اب ’مس‘ (Miss) یا ’مسن‘ (Mrs) کے، جائے زیادہ مخلوط لقب (Ms) استعمال کرتے ہیں۔

غیر رسمی ای میل کے تبادلوں میں ہم وصول کنندہ کو مخاطب کرنے کے لیے اس سے پہلے نام کے ساتھ ہائی (Hi) یا ڈیر (Dear) کا استعمال کرتے ہیں۔

چوں کہ ای میل نسبتاً غیر رسمی ہوتا ہے اس لیے اکثر ایسا بھی ہوتا ہے کہ نام اور القاب کو لکھا ہی نہیں جاتا، خاص طور پر اس صورت میں جب ہم مخاطب سے اونچے درجہ پر ہوں۔

ہیلو - میں نے آپ کی ویب سائٹ دیکھی اور میں یہ بتانا چاہتا ہوں کہ

میں نے 29 اپریل 1803 کو فاؤنڈین پین ایجاد کیا ہے * نہ کہ * 28 اپریل 1802 کو

بہت سے لوگ اپنی جان پیچان اپنے شناساوں کے لیے صرف ہائی ”Hi“ کا استعمال کرتے ہیں:

ہائی - کیا تم اگلے ہفتے اسکول جاؤ گے؟ میں اپنے تمام پروجیکٹ کی رپورٹیں لاسکتا ہوں.....
ای میل میں ”گڈمارنگ“ اور ”گڈ آفرنون“ کی کوئی خاص اہمیت نہیں ہے اس لیے کہ جب مخاطب نے ای میل وصول کیا ہوگا اس وقت تک سورج نے کافی فاصلہ طے کر لیا ہوگا۔

8.6 ان تمام مراحل پر کا ڈنوں کو دور کرنا

اپنے پیغامات کو موثر طور پر ارسال کرنے کے لیے، ہمیں تسلیع عمل کے ہر ایک مرحلہ پر آنے والی رکاوٹوں کو ختم کرنے کا پابند ہونا چاہیے۔ آئیے پیغام سے ہی شروع کرتے ہیں۔ اگر ہمارا پیغام بہت طویل ہے، غیر منظم یا اس میں بہت زیادہ اغلاط ہیں تو ہمیں یہ اندیشہ ہونا چاہیے کہ پیغام ناقابل فہم اور غلط ترجمانی کا باعث ہو سکتا ہے۔

جب ارسال کنندہ بہت زیادہ معلومات بہت تیزی سے بھیجا ہے تو سیاق میں رکاوٹیں پیدا ہو جاتی ہیں۔ اس لیے دوسرے افراد کی دقت کو بھی ذہن میں رکھنا بہتر ہوتا ہے خاص طور سے آج کل کے نہایت مصروف سماج میں۔ جب ہم ایک مرتبہ اسے سمجھ لیتے ہیں تو پھر ہمیں اپنے مخاطبین کی ثقافت کو سمجھنے کی ضرورت ہوتی ہے تاکہ ہم اس بات کو یقینی بنائیں کہ ہم اپنی تنظیم کے اندر، اپنے ملک میں اور یہ دونوں ملک مختلف پس منظر اور ثقافت کے لوگوں تک اپنے پیغام کو پہنچائیں۔

8.7 تحریری مہارتوں

بہت سے لوگ تحریر سے گھبراتے ہیں اور ایسے بھی موقع آتے ہیں جب تسلیل کے لیے تحریر ہی سب سے بہتر ذریعہ ہوتی ہے اور اکثر

اپنے پیغامات کو دور بھیجنے کے لیے یہ واحد ذریعہ ہوتا ہے۔ لکھنے کے دوران یہ بات یاد رہنی چاہیے کہ جب کسی چیز کو تحریری شکل میں ایک مرتبہ صحیح دیا جاتا ہے تو اسے واپس نہیں لیا جاسکتا۔ اس سے تحریری طور پر ترسیل کاروں کو اضافی مسائل کا سامنا کرنا پڑتا ہے جس میں اما (اسپینگ)، تواعد (گرامر)، رموز اوقاف، اوقاف اور یہاں تک کہ طرز تحریر اور الفاظ کی ترتیب (پابندش) بھی شامل ہیں۔

یہ چھپی بات ہے کہ آج ٹیکنالوجی کی بدولت رواداد (یا غیر رسی خط)، خطوط اور منصوبہ (پروپوژل) لکھنا بہت آسان ہو گیا ہے کیونکہ ٹیکنالوجی نے ورڈ پر وسیع جیسے قابل اعتماد اور فراہم کردیے ہیں جو مالا اور تواعد کی انглаط کی نشاندہی کر کے انھیں درست کر دیتے ہیں۔

8.7.1 آداب کی اہمیت (Importance of 'Etiquette')

لکھنے وقت درج ذیل بنیادی نکات کا خیال رکھیں:

- عامیانہ الفاظ استعمال کرنے سے احتراز کریں۔
- مخفف کا استعمال کرنے سے گریز کریں (جب تک کہ باقاعدہ معروف یا سعیج طور پر قبل قبول نہ ہوں)
- علمتوں سے دور رہیے (مثلاً &)
- فرسودہ فقرنوں سے گریز کیا جائے یا کم از کم ان کے استعمال میں نہایت محاطر ہیں۔
- کم اہمیت کے حامل الفاظ یا فقرنوں کے لیے قوسمیں کا استعمال کریں۔
- کسی بات پر زور دینے کے لیے عام طور سے ڈلیش کا استعمال کریں۔
- لوگوں اور کمپنیوں کے ناموں کے املاء کے معاملے میں ہمیشہ ہی زیادہ محاطر ہیں۔
- اسے الفاظ میں ہی ظاہر کریں اگر عدد 10 سے کم ہو یا اس کا استعمال جملے کے شروع میں کیا جا رہا ہو تو۔ (مثال : دس سال پہلے، میں اور میرا بھائی.....) عدد 10 یا 10 سے بڑے عدد کو ہندسوں میں لکھنا چاہیے (مثال: میرے بھائی کے پاس 13 ماچس کی ڈیبوں کی کاریں ہیں۔)
- کسی بھی براہ راست گفتگو یا متن اور کتابوں کے ناموں کے گرد حوالہ جاتی نشان ضرور لگائیں۔
- چھوٹے چھوٹے جملے لکھیں۔

حالاں کہ ان ترکیبوں سے رپورٹ بنانے، میمورنڈم تیار کرنے اور خطوط لکھنے کے دوران ہونے والی عام غلطیوں کو دور کیا جاسکتا ہے مگر ایسا قطعی نہیں ہے کہ ان سے وہ تمام غلطیاں دور ہو سکتی ہیں جنہیں ہمیں جاننے کی یا اس بات کو لیکنی بنانے کی ضرورت ہوتی ہے کہ ہمارے تحریری ترسیلیں صحیح اور قابل فہم ہو جائیں۔

نیٹ کے ذریعہ انجام دیے جانے والے ترسیل متعلق آداب بنیادی طور سے نیٹ ورک آداب (Netiquette) کے تحت آتے ہیں۔

8.7.2 خطوط نویسی کی مہاریں

خطوط لکھتے وقت بہتر یہ ہوتا ہے کہ کسی فرد واحد کو مخاطب کیا جائے۔ جب کسی شخص کے نام سے خط شروع کیا جائے تو یقینی طور پر اس کا اختتام موزوں انداز میں ہونا چاہیے مثلاً 'yours sincerely'۔ اگر ہم کسی فرد کے نام سے واقف نہ ہو پائیں تو اس کا اختتام زیادہ عمومی انداز میں کر سکتے ہیں جیسے "yours faithfully"۔

عام غیر تکمیلی خط کی ابتداء مجموعی خلاصے کے ساتھ ہوتی ہے جس میں پہلے پیر اگراف میں یہ ظاہر کیا جاتا ہے کہ وہ خط قاری کے لیے کیوں بامتنی ہے۔ یہ جانے کے لیے کہ خط کیوں لکھا گیا ہے قاری سے پہلا پورا پیر اگراف پڑھوانا مناسب نہیں ہے۔

خط کے ضمنوں میں مراحل کی وجوہات واضح کرنے کی ضرورت ہوتی ہے، اس میں متعلقہ پس منظر اور موجودہ معلومات شامل ہو سکتی ہے۔ اس بات کو یقینی بنایے کہ مطلق انداز میں پیش کی جا رہی ہیں جس سے یہ تعین کیا جاسکے کہ ہم اپنی بات کو موثق طور پر رکھ رہے ہیں۔ خط کا اختتام قاری پر ہمارا آخری تاثر چھوڑتا ہے۔ اختتام کچھ ایسے جملوں سے کیا جائے جیسے کہ "مزید گفت و شید کے لیے بعد میں اسی ہفتہ آپ سے رابطہ قائم کروں گا"۔

8.8 خط پر محتاط نظر ثانی کی اہمیت

خط لکھتے وقت شاید سب سے اہم بات جو یاد رہنی چاہیے وہ یہ ہے کہ خط کے مکمل ہو جانے کے بعد اس پر ایک مرتبہ نظر ثانی کر لینی چاہیے۔ ہر غیر تحریری قاعدے ہر اس چیز پر صادق آتے ہیں جو ہم لکھتے ہیں جیسے کہ میموریڈم، خطوط، پروپوژل وغیرہ۔

ہمیں اپنے کمپیوٹر پر ہائی لائٹ ہونے والے ہر ایک لفظ پر اچھی طرح توجہ دے کر قواعد اور امدادوں کی جانچ کرنی چاہیے۔ ہمیں صرف کمپیوٹر پر ہی مکمل بھروسہ نہیں کر لینا چاہیے بلکہ ہمارے پاس لغت اور تھسارس (طبع شدہ یا آن لائن) بھی ہوئی چاہیے تاکہ ہمارے کمپیوٹر کے ایڈیپنگ ٹول کے ذریعہ ہائی لائٹ کیے جانے والے الفاظ کی ڈکشنری کے ذریعہ بھی جانچ کی جاسکے کیوں کہ ٹیول اس ضمن میں ہمیشہ ہی قابلِ اعتماد ہوں ایسا ہر گز نہیں ہے۔

کیا ہمارے تحریری مواصلات متفہم ہیں؟ کیا ہر خیال مطلقی انداز میں آگے بڑھ رہا ہے؟ کیا کچھ اضافی سرخیاں (Headings) معاون ثابت ہوں گی؟ ہمیں اس بات کو یقینی بنانا چاہیے کہ ہمارے تحریری مواصلات پڑھنے میں آسان ہوں اور ضروری اطلاعات پر مشتمل ہوں، جہاں ضروری ہو تھاً کہ استعمال کیا جائے اور ان اطلاعات سے گریز کیا جائے جو بامعنی نہ ہوں۔ ہمیں اس موقع پر کارروائی کا خاکہ بھی بنانا چاہیے مثلاً جوابی کال یا ملاقات۔

آخر میں، ہمیں مناسب طریقے پر جانچ کر لینی چاہیے اور اس بات کو یقینی بھی بنالینا چاہیے کہ ہمارے رابطے کے بارے میں اطلاع بھی شامل رہے، یہ بات ظاہر عام سی لگتی ہے لیکن کبھی کبھی نظر انداز ہو جاتی ہے اور اس سے ہماری تحریری ترسیل ناچستہ معلوم ہونے لگتی ہے۔ اس سے ہماری تحریری ترسیل کے مقاصد کا حصول بھی کم ہو جاتا ہے۔

8.9 سمعی بصری مواصلات کی مهارتیں

سی سی ٹی کی مدد سے ہم اپنی آڈیو ویڈیو (سمعی بصری) معلومات کو ڈیجیٹل کر سکتے ہیں اور دور دراز جگہوں پر پہنچ سکتے ہیں۔ اگر آڈیو مواصلات میں بہت سے صارفین آڈیو مواصلات کے کچھ ضروری پہلوؤں کو ذہن میں نہیں رکھتے اور اس کے نتیجے میں ترسیل میں غلطی ہو جاتی ہے یا پھر سرے سے ترسیل ہی نہیں ہو پاتی۔ اس طرح ویڈیو ترسیل کے لیے کسی آئے کو استعمال کرنے میں بھی کچھ باقاعدہ کا خیال رکھنا چاہیے تاکہ ترسیل مُؤثر ہو جائے اور جو اطلاعات ہم پہنچانا چاہتے ہیں اس میں سے کچھ چھوٹ جانے کے امکانات کم سے کم رہ جائیں۔

سمعی ترسیلی مهارتیں

- سمعی ترسیل میں جو بات موضوع گفتگو ہے اور جن فطرت پر ہمیں بحث کرنی ہے ان کے بارے میں ہماری معلومات اچھی ہونی چاہیے (یہ بات ہمیشہ یاد رکھیے کہ دوسرا طرف جو بھی شخص ہے وہ ہماری بات سن سکتا ہے اور ہمارے ذریعہ پیش کی گئی تفصیل کا جواب دے سکتا ہے)۔
- زیادہ لبے لبے جملے مت استعمال کیجیے کیونکہ جملے زیادہ لبے لبے ہوں گے تو ان کو ذہن میں رکھنا مشکل ہو گا۔
- آواز کو ہمیشہ معتدل رکھیے جن الفاظ کو ہم پہنچانا چاہتے ہیں ان کو بقیہ ترسیل کے مقابلے زیادہ شدت اور زور دار طریقے سے ادا کیجیے۔
- زیر بحث موضوع سے مر بوط کمیڈی الفاظ اور اصطلاحات کا استعمال کیجیے۔ اس سے اطلاعات کے وصول کنندہ کو بات کے سمجھنے میں کم وقت گکا۔
- بہت زیادہ روانی سے مت بولیے۔ ہمیشہ صاف صاف اور اس طرح بولیے کہ ہر لفظ الگ الگ سمجھیں آجائے اور یہ بات وصول کنندہ کے لیے مت چھوڑیے کہ وہ خود آپ کی بات کا مطلب نکالتا رہے۔
- دوسرا طرف سے جو شخص اپنی بات کہہ رہا ہے اس کو سننے کے لیے کافی وقت دیجیے۔ اس کو اپنی بات پوری کر لینے دیجیے اور جب اس کی بات مکمل ہو جائے تو جواب دیجیے۔
- وصول کنندہ نے جو اطلاعات بھم پہنچائی ہیں ان کو فوری طور پر نوٹ کرنے کے لیے قلم / پنسل اور نوٹ بک ساتھ رکھیے۔
- اگر چند لوگ کا نفرنس کال میں شریک ہیں تو پیغام کو بھیجنے سے پہلے ہم ایک دوسرے سے متعارف ہو جائیں اور پھر ہم اپنا پیغام ارسال کریں۔
- جن لوگوں سے ہم ترسیل کر رہے ہیں ان کے علاقائی / رعایتی سیاق کے اعتبار سے درست القاب و آداب کا استعمال بھی ضروری ہے۔
- میٹنگ کے اختتام پر گفتگو کا خلاصہ کیجیے۔

بصری ترسیلی مهارتیں

- کسی ایک شخص یا بہت سے اشخاص کے ساتھ بصری ترسیل میں، ہمیں یہ بات ذہن میں رکھنی چاہیے کہ آڈیو ویڈیو کا ایک اٹوٹ حصہ ہے۔ اسی لیے مذکورہ بالاتمام نکات و ویڈیو کے سلسلے میں بھی بامعنی ہیں۔
- اس موقع کے لیے تیاری بھی ترسیل ہی کا حصہ ہے کیوں کہ اکثر اوقات ویڈیو کا نفرنس میں اپنی نویت میں سمجھی ہوتی ہیں۔
- اس موقع کے لیے اچھی خاصی تیاری کی ضرورت ہوتی ہے تاکہ ترسیل کے وقت ہم اس معلومات کی تلاش میں نہ رہیں جس کے بارے میں دوسرا طرف سے دریافت کیا جا رہا ہے۔

- بصری ترسیل میں سلام و دعا کے ماتحت ہمارے لیے خود اپنا تعارف کرانا بھی ضروری ہے خاص طور پر جب ایک سے زیادہ لوگ دوسری طرف موجود ہوں۔
- ہمیشہ دوسرے لوگوں کو بھی ترسیل کے وقت اظہار اور شرکت کا موقع دیجیے۔

8.10 فعال سماught

لوگ جو کچھ حقیقتاً کہہ رہے ہیں اس کو سننے

یہ بات تو ظاہر ہے کہ اگر لوگوں کی میں شخصی (Inter personal) مہارتیں کمزور ہوں گی (ان مہارتوں میں فعال سماught بھی شامل ہے) تو ہماری پیداواری صلاحیت متاثر ہوگی۔ اس کی سادہ سی وجہ یہ ہے کہ ہمارے پاس وہ آلات نہیں ہیں جو متاثر کرنے، آمادہ کرنے اور گفت و شنید کے لیے ضروری ہیں (جب کہ یہ تمام باتیں مقام عمل پر کامیابی کے لیے ضروری ہیں)۔ جو لوگ کام کرنے کے لیے ایک دوسرے پر بھروسہ کرتے ہیں ان کے درمیان ترسیل لائیں کھلی رہنی چاہیے۔

اس بات کو ذہن میں رکھتے ہوئے اگر ہمیں اپنی توقعات کو پورا کرنا ہے، غلط فہمیوں اور تنازعات سے بچنا ہے اور کامیابی حاصل کرنی ہے تو ہمیں توجہ کے ماتحت سننے کی عادت پیدا کرنی ہوگی۔ ذیل میں کچھ مختصر اشارے دیے جا رہے ہیں جن کی مدد سے ہم اپنی ترسیلی مہارتوں کو بڑھا سکتے ہیں اور اچھے سامع بن سکتے ہیں۔

8.10.1 اپنے ذاتی طرز ترسیل کو سمجھ کر آغاز کیجیے

اچھی ترسیلی مہارتوں خود شناسی کی اعلیٰ سطح کا تقاضا کرتی ہیں۔ ترسیل مواصلات کے اپنے شخصی اسلوب کو سمجھ لینے سے دوسروں پر اچھا اور دیر پا اثر ڈالنے میں بڑی مدد ملتی ہے۔ اگر ہم اس بات سے واقف ہوں کہ دوسرے ہمارے بارے میں کیا رائے رکھتے ہیں تو ہم ان کے اسلوب ترسیل سے جلدی ہم آہنگ ہو سکتے ہیں۔ اس کا یہ مطلب نہیں کہ ہم شخصیت کے مطابق خود کو بدل لیں۔ اس کے بجائے ہونا یہ چاہیے کہ ہم کچھ رویوں کا انتخاب کر کے اور ان پر زور دے کر دوسروں کو اپنا ہم منو اپنالیں۔ یہ رویے ایسے ہوں کہ ہماری شخصیت سے میل بھی کھاتے ہوں اور دوسروں کو متاثر بھی کرتے ہوں۔

8.10.2 ایک فعال سامع بننے

لوگ ایک منٹ میں 100 سے 175 لفظ بولتے ہیں لیکن وہ 300 لفظی منٹ سمجھ کر سننے کی صلاحیت رکھتے ہیں، چون کہ ہمارے دماغ کا صرف ایک حصہ ہی متوجہ رہتا ہے، اس لیے جو کچھ ہم نے سنائے وہ دماغ کی گرفت سے نکل سکتا ہے۔ یعنی ہم سن کچھ رہے ہوں اور سوچ کچھ رہے ہوں اس کا اعلان یہ ہے کہ ہم غور سے سین۔ اس کا مطلب یہ ہے کہ ہم با مقصد طور پر سین۔ یہ مقصد اطلاعات کا حصول بھی ہو سکتا ہے، ہدایات کا حاصل کرنا بھی ہو سکتا ہے۔ دوسروں کو سمجھنا بھی ہو سکتا ہے، مسائل کو حل کرنا بھی ہو سکتا

ہے، مفادات کا اشتراک بھی ہو سکتا ہے اور یہ دیکھنا بھی ہو سکتا ہے کہ دوسرا شخص کیا محسوس کرتا ہے۔ اگر ہم محسوس کرتے ہیں کہ دوسروں کی کہی ہوئی باتوں پر ہمارے لیے توجہ مرکوز کرنا مشکل ہے تو بولتے وقت ہمیں ان لفظوں کی ذہنی طور پر تکرار کرنی چاہیے۔ اس سے پیغام کو تقویت مل جائے گی اور ہمیں اپنے ذہن کے انحراف پر قابو پانے میں مدد ملے گی۔

8.10.3 غیر لسانی ترسیل کا استعمال

بین شخصی ترسیل کو پراثر بنانے کے لیے غیر لسانی رویوں کا استعمال کیجیے۔ غیر لسانی ترسیل چہرے کے تاثرات ہیں جیسے کہ مسکرانا، جسمانی حرکات و سکنات، آنکھوں کے اشارے اور طرزِ نشست۔ یہ اس شخص میں ہماری دلچسپی کو ظاہر کرتے ہیں جس کے ساتھ ہم ترسیل کر رہے ہیں۔ اس سے قیمتی وقت طلب غلط فہمیوں کو کم کر کے ترسیل کو تیز تر بنایا جاسکتا ہے۔

8.10.4 بازرسی فراہم کیجیے

یاد رکھیے کہ کس نے کیا کہا اور ہم نے کیا سنا یہ دونوں باتیں حیرت انگیز طور پر ایک دوسرے سے مختلف ہو سکتی ہیں! ہمارے شخصی رجحانات، مفردات، اندازے اور اعتقادات ہماری سنی ہوئی باتوں کو منجھ کر سکتے ہیں۔ اس بات کو لینے بنانے کے لیے کہ ہم نے بات کو سمجھ لیا ہے اس کا خلاصہ اور تکرار ضروری ہے۔ جو کچھ ہم سنتے ہیں، سوچتے ہیں اور پوچھتے ہیں ان کو از سرنو بیان کیجیے۔ ”کیا میں آپ کی بات کو صحیح طرح سمجھا ہوں۔“ ایسا وقت کہا جائے گا جب ہم یہ محسوس کریں کہ جو کچھ دوسرے نے کہا ہے اس کا جواب ہم نے جذباتی طور پر دے دیا ہے۔ ایسی صورت میں ہم مزید معلومات کے لیے بھی درخواست کریں گے ”ممکن ہے میں آپ کی بات کو صحیح نہیں سمجھ پایا ہوں اور جو کچھ میں سمجھا ہوں وہ میرا ذاتی خیال ہو۔“

8.11 حجم بندی

زیادہ آسانی سے قابل فہم بنانے کے لیے معلومات کی زمرة بندی کو حجم بندی (Chunking) کہتے ہیں۔

مُؤثر ترسیل اسی وقت ممکن ہے جب ارسال کننده اور موصول کننده مقرر وقت کے اندر ایک دوسرے سے تبادلہ خیال کر سکیں۔ اسی لیے یہ بات ترسیل کی مُؤثر طفیل صلاحیتوں کے ایک اہم جز کی حیثیت رکھتی ہے کہ متعلقہ معلومات کہاں ہیں اور اس کا ذخیرہ کہاں کیا گیا ہے۔ معلومات کی اس مقدار کے بارے میں سوچیے جسے ہمیں روزانہ تربیت عمل سے گزارنا ہے۔ ہم رپورٹیں اور مینگناؤں کی بھیں پڑھتے ہیں۔ ہم مسائل پر بات چیت کرتے ہیں، مشترک طور پر مختصر ہدایت کی نشست کرتے ہیں اور ہم واٹر کلر کے پاس کھڑے ہو کر بے تکلفانہ گفتگو کرتے ہیں۔ ہمیں موصول ہونے والی بعض معلومات کو سمجھنا اور باقی رکھنا آسان ہوتا ہے اور کچھ کو سمجھنا اور باقی رکھنا آسان نہیں ہوتا۔ اکثر فرق اس بات کا ہوتا ہے کہ معلومات کو پیش کیسے کیا گیا ہے۔

تصور کیجیے کہ ہم یادداشت کی آزمائش کا کھیل کھیل رہے ہیں۔ جس کا تاثر ”کیا گم ہو گیا“ ہے۔ اس کھیل میں ہمیں بس وہ تمام چیزیں یاد رکھنی ہوتی ہے جو ہمیں ایک طشت میں پیش کی جاتی ہیں۔ پھر ہمیں یہ پتہ لگانا ہوتا ہے کہ ان سب میں سے کون ہی چیز نکال لی

گئی ہے۔ اگر طشت کی چیزوں کو بے ترتیبی سے الجھی ہوئی شکل میں پیش کیا جائے تو کیا ہم یہ بتاسکیں گے کہ کون سی چیز غائب ہے؟ اس کے بجائے اگر چیزیں جنم یعنی سائز، رنگ اور شکل کے مطابق ترتیب سے رکھی جائیں تو یہ پتہ لگانا بہت زیادہ آسان ہو گا کہ اس بار کون سی چیز غائب ہے!

جب معلومات کی زمرہ بندی کر دی جاتی ہے تو طشت میں موجود معلومات کا ”مفہوم“ سمجھنا اور باقی رکھنا کافی آسان ہو جاتا ہے۔ ہم طشت پر سرسری نظر ڈال کر درست طور پر اس کی نشاندہی کر سکتے ہیں کہ کیا چیز پیش کی گئی ہے۔ متعلقہ سامع کو آسانی سے سمجھانے کے لیے معلومات کی زمرہ بندی کا یہ عمل ”جم بندی“ (Chunking) کہلاتا ہے۔

جم بندی کے موثر ہونے کے ثبوت ہمارے آس پاس ہی موجود ہیں:

- فون نمبروں اور کریڈٹ کارڈ نمبروں کی مخصوص طور پر جنم بندی کی جاتی ہے۔ دونوں کے نمبروں کی جنم بندی عموماً تین یا چار اعداد کے مجموعوں میں ہوتی ہے۔
- جب ہم کوئی ایسا فون نمبر دیکھتے ہیں جس کی جنم بندی اس طریقے سے مختلف انداز پر کی گئی ہے جس کے ہم عادی ہیں تو اسے یاد رکھنا بہت زیادہ مشکل ہو سکتا ہے۔
- اس کے بجائے کہ ہم R - E - T - M - E - O حروف کو یاد کریں انھیں لفظ ”REMOTE“ کی شکل میں مربوط کرنے سے ہمارا کام بہت آسان ہو جاتا ہے۔

جب تحریری یا زبانی معلومات کی موثر جنم بندی کی جاتی ہے تو وہ منطقی منظم اور مربوط ہوتی ہے۔ اس سے سننے والوں کی سمجھنے کی صلاحیت برداشتی ہے کہ کیا ہو رہا ہے۔ کوئی تحریری فارمیٹ جس کی جنم بندی کی گئی ہو پڑھنے والوں کے سامنے ایک بڑی تصویر پیش کرتا ہے۔ وہاں سے وہ ضرورت کے مطابق تفصیلات میں دلچسپی لے سکتے ہیں اور کوئی زبانی فارمیٹ جس کی ساخت اچھی طرح تیار کی گئی ہو اور جس کی جنم بندی منطقی انداز میں کی گئی ہو حسب ضرورت کلیدی خیالات یا تفصیلات کو سمجھنے اور یاد کرنے میں سننے والوں کی مدد کرتا ہے۔

ذہنی عمل کے واقع ہونے کے طریقے کی ایک مثال: (انگریزی زبان میں)

fi yuo can raed tihs, yuo hvae a sgtrane mnid too Cna yuo raed tihs?
 Olny 55 plepoe out of 100 can. i cdnuolt blveiee taht I cluod aulaclty
 uesdnatnrd waht I was rdanieg. The phaonmneal pweor of the hmuhan mnid,
 aoccdmig to a rscheearch at Cmabrigde Uinervtisy, it dseno't mtaetr in waht
 oerdr the ltteres in a wrod are, the olny iproamtnt tihng is taht the frsit and
 lsat ltteer be in the rghit pclae. The rset can be a taotl mses and wecan still
 raed it whotuit a pboerlm. Tihs is bcuseae the huamn mnid deos not raed
 ervey lteter by istlef, but the wrod as a wlohe. Azanmig huh? yaeh and I
 awlyas tghuhot slpelng was ipmorant.

خلاصہ

- لطیف مہارتیں ذاتی اور صاف ہوتی ہیں جو ایک فرد کے باہمی عمل، کارکردگی کی صلاحیت اور مسلسل پیشہ وار انسانی صلاحیتوں کے امکانات میں اضافہ کرتی ہیں۔
- لطیف مہارتیں میں نہ صرف شخصی مہارتیں شامل ہیں بلکہ ان میں بین شخصی مہارتیں بھی شامل ہیں۔
- کسی میڈیم (ویلے) کی مدد سے ایک مرسل سے ایک وصول کنندہ تک انفارمیشن کی منتقلی کا عمل مواصلات کہلاتا ہے۔
- مقبول ترین مواصلاتی طریقوں میں سے ایک ای میل ہے۔
- ای میل استعمال کرتے وقت ہمیں موضوع لائن، مواد (نفسِ مضمون) اور شناخت کے تعلق سے محتاط رہنا چاہیے۔
- ای میل لکھتے وقت ذہن میں ثقافتی تنوع کو پیش نظر رکھنا چاہیے۔
- فعال سماں دوسرے شخص کو توجہ سے سنتے اور جواب دینے کا وہ طریقہ ہے جو باہمی افہام و تفہیم کو بہتر بناتا ہے۔

مشقیں

مختصر جواب والے سوالات

1. ترسیل کے ان مراحل کا ذکر کیجیے جہاں غلطیوں کا امکان ہے۔
2. ترسیل میں بازرسی (Feed back) کیا اہمیت ہے؟
3. ان عوامل کا ذکر کیجیے جو وصول کنندہ کے ذریعہ پیغامات کی غلط ترجیحی کی ذمہ دار ہیں۔
4. ترسیل کے تعلق سے سیاق (Context) سے کیا مراد ہے؟
5. ای-میل میں خطِ مضمون (Subject line) کا فائدہ کیا ہے؟
6. ای-میل میں القاب و آداب لکھتے وقت ثقافتی تنوع کے معاملے میں کیوں محتاط رہنا چاہیے؟
7. ای-میل میں دخیل (Signature) سے کیا مراد ہے؟
8. کیا ہوتا ہے؟ Auto Message Responder (AMR)
9. ای-میل مسلکہ (e-mail attachmet) کیا ہے؟
10. پیغام پر نظر ثانی (proofing) کیوں اہم ہے؟

طویل جواب والے سوالات

- 1۔ موثر تسلیل کے لیے کیا ضرورت ہے؟ اپنے ہم جماعت طلباء کے ساتھ جماعتی مباحثہ (Group discussion) کر کے کچھ کلیدی پہلوؤں کی وضاحت کیجیے۔
- 2۔ کیا ہم اس بات سے متفق ہیں کہ اگر کسی کمپیوٹر ٹول اور تکنیکوں کی بہت اچھی معلومات ہے تو کیا وہ ایک اچھا تسلیل کار (Communicator) بھی ہو گا؟ جواب کی حمایت میں اپنے تجربات کے حوالے سے کچھ مثالیں پیش کیجیے۔
- 3۔ وہ کون سے ثقافتی تنوعات ہیں جن کا احساس ہمیں دوسرے لوگوں کے ساتھ تسلیل کرتے وقت ہونا چاہیے؟ جواب کی حمایت میں ہندوستان یا عالمی سیاق سے مثالیں پیش کیجیے۔
- 4۔ کسی شخص کو ملٹی میڈیا مادے کے مسئلہ (Attachment) پر مشتمل ای میل بھیجنے کے دوران کون کون سی اہم باتوں کو ہمیں اپنے ذہن میں رکھنا چاہیے۔
- 5۔ تحریر کے دوران کون کون سے آداب پر عمل کرنا چاہیے۔ بحث کیجیے۔
- 6۔ ویڈیو کافرنزنس کے دوران کون کون سی کلیدی باتوں کو ذہن میں رکھنا چاہیے۔
- 7۔ غور سے سننے کی اہمیت پر روشنی ڈالیے۔
- 8۔ ایک مناسب مثال سے چمگندی (Chunking) کے معنی کی وضاحت کیجیے۔

سرگرمیاں

- 1۔ ”ارسال کننڈہ“ (Sender) اور ”وصول کننڈہ“ (Receiver) کے نام سے دو گروپ تشكیل دیجیے اور موثر کمپیوٹر مواصلاتی ٹیکنالوژی کے اہم نکات کو اجاگر کیجیے۔
- 2۔ اپنی کلاس میں زیادہ سے زیادہ آٹھ افراد پر مشتمل ایک گروپ کے اندر ”موثرائی میل“ اور ”غیر موثرائی میل“ کی مثالوں پر آپس میں گفتگو کیجیے۔
- 3۔ اگر ہم واشگٹن میں کسی شخص کو ویڈیو کال کرنا چاہتے ہیں تو ہمیں کون کون سی کلیدی باتوں کو اپنے ذہن میں رکھنا چاہیے۔ اپنے ہم عمروں سے مباحثہ کر کے تسلیل میں ثقافتی تنوع اور خط زمانی (Time-line) کی اہمیت کا تعین کیجیے۔